



## Stqarrija għall-Istampa

Il-Lussemburgu, it-2 ta' Lulju 2020

### Azzjoni klimatika tal-UE: riskju li l-infiq fuq il-klima jiġi ddikjarat b'mod eċċessiv mingħajr metodu affidabbli ta' insewiment, jgħidu l-awdituri

Għall-perjodu 2014-2020, il-Kummissjoni għamlet impenn li tonfoq mill-inqas euro wieħed minn kull ħamsa (20 %) tal-baġit tal-UE fuq l-azzjoni klimatika. Issa, għall-perjodu 2021-2027, hija għolliet din il-mira għal 25 % (euro wieħed minn kull erbgħa). Skont rapport analitiku ġdid maħruġ mill-Qorti Ewropea tal-Awdituri, l-iffissar ta' miri bħal dawn jista' jkun pass effettiv lejn l-ilħuq tal-oġettivi klimatiċi, dment li l-metodoloġija li tintuża għall-insewiment tal-flus tkun robusta u tiġi applikata b'mod konsistenti fl-oqsma ta' politika kollha.

L-indirizzar tat-tibdil fil-klima huwa prijorità għolja għall-UE. Minflok ma ħolqot strument ta' finanzjament dedikat biex jindirizza t-tibdil fil-klima, il-Kummissjoni għażlet li tiffissa mira għall-perċentwal tal-baġit tal-UE li għandu jintnefaq fuq l-azzjoni klimatika. F'dan il-kuntest, l-insewiment tal-infiq relatat mal-klima jfisser il-kejl tal-kontribuzzjoni finanzjarja li ssir għall-oġettivi klimatiċi minn sorsi differenti ta' finanzjament mill-UE, u l-valutazzjoni ta' jekk dawn il-miri ta' nfiq intlaħqux.

*"Ilkoll nixtiequ baġit tal-UE li jkun ġenwinament aktar ekoloġiku," qalet Joëlle Elvinger, il-Membru tal-Qorti Ewropea tal-Awdituri responsabbli għar-rapport. "Sar progress, iżda jibqa' r-riskju li l-azzjoni klimatika tal-UE tiġi stmata b'mod eċċessiv. Filwaqt li nħarsu 'l quddiem lejn il-perjodu ta' wara l-2020, lejn il-Patt Ekoloġiku tal-Kummissjoni u l-mira aktar ambizzjuża ta' 25 %, jeħtieġ li jkollna rappurtar affidabbli dwar l-infiq relatat mal-klima."*

L-awdituri ffukaw fuq l-insewiment tal-azzjoni klimatika fl-oqsma ta' politika relatati mal-agrikoltura, mal-koeżjoni u mar-riċerka, li flimkien jirrappreżentaw il-biċċa l-kbira mill-infiq relatat mal-klima. Preċedentement, huma (ir-[Rapport Speċjali Nru 31/2016](#)) kienu wissew dwar ir-riskju li ma tintlaħaqx il-mira attwali ta' 20 % għall-infiq tal-UE fuq l-azzjoni klimatika. Ir-rapport analitiku l-ġdid jafferma mill-ġdid it-tħassib tagħhom dwar il-metodoloġija tal-Kummissjoni għall-insewiment tal-infiq relatat mal-klima. Ma tteħidx kont tal-impatt negattiv tan-nefqa li twassal għal żieda fl-emissjonijiet. Barra minn hekk, l-istess metodoloġija stmat b'mod eċċessiv il-livell sa fejn l-infiq tal-

L-iskop ta' din l-istqarrija għall-istampa huwa li jingħataw il-messaġġi prinċipali tar-rapport analitiku maħruġ mill-Qorti Ewropea tal-Awdituri. Ir-rapport analitiku sħiħ jinsab fuq [www.eca.europa.eu](http://www.eca.europa.eu).

## ECA Press

12, rue Alcide De Gasperi – L-1615 Luxembourg

E: [press@eca.europa.eu](mailto:press@eca.europa.eu) @EUAuditors [eca.europa.eu](http://eca.europa.eu)

UE, u b' mod partikolari ċerti skemi tal-politika agrikola komuni (PAK), ikun jikkontribwixxi biex jiġi indirizzat it-tibdil fil-klima.

F' Mejju 2018, fl-ewwel proposta tagħha għall-baġit tal-UE fuq terminu twil jew il-“qafas finanzjarju pluriennali” (QFP) għall-perjodu 2021-2027, il-Kummissjoni żiedet il-mira tagħha għall-infiq tal-UE fuq it-tibdil fil-klima minn 20 % għal 25 %. Il-proposta tagħha għal Patt Ekoloġiku Ewropew f' Diċembru 2019 ikkonfermat din iż-żieda.

Il-kriżi tal-COVID-19 tista' tibdel il-prijoritajiet politiċi, billi tibdel il-fokus lejn l-indirizzar tat-treddid għas-saħħa pubblika, issaħħaħ l-ekonomija, jew toħloq l-impjiegi. F' Mejju 2020, il-Kummissjoni – fuq talba tal-Kunsill Ewropew u tal-Parlament Ewropew – ipprezentat proposta riveduta għall-perjodu 2021-2027 tal-QFP, fejn inkludiet pjan ta' rkupru ffinanzjat b'dejn biex jiġu indirizzati l-effetti tal-kriżi tal-COVID-19. Attwalment, din il-proposta qed tiġi diskussa. L-infiq kumplessiv tal-UE relatat mal-klima se jkun jiddependi mill-eżitu ta' dawn in-negozjati u mit-tip ta' investimenti li fuqhom tassew se jintefqu fondi addizzjonali tal-UE. Xorta waħda, it-tibdil fil-klima se jibqa' sfida globali u ta' tħassib ċentrali għaċ-ċittadini, għal dawk li jfasslu l-politika u għall-partijiet ikkonċernati.

### Noti lill-Edituri

Ir-[Rapport Speċjali Nru 31/2016](#) sab li l-metodu tal-Kummissjoni għall-insewiment tal-infiq relatat mal-klima fil-baġit tal-UE kien sempliċi u pragmatiku, iżda kellu bosta dgħufijiet, bħall-fatt li dan ma jistmax il-marka tal-karbonju ta' kull azzjoni.

L-azzjoni tal-UE rigward is-sostenibbiltà u t-tibdil fil-klima hija punt fokali tax-xogħol tal-QEA u tibqa' prijorità għolja fil-[programm ta' ħidma rivedut għall-2020](#). Il-pubblikazzjonijiet l-aktar reċenti tagħna dwar il-kwistjoni jinkludu [rapport speċjali dwar il-bijodiversità agrikola](#) u [rapport speċjali dwar l-użu tal-pestiċidi](#). It-tibdil fil-klima huwa wkoll is-sugġett prinċipali tal-[Ġurnal tal-QEA](#) l-aktar reċenti.

Ir-Rapport Analitiku tal-QEA intitolat “L-insewiment tal-infiq fuq il-klima fil-baġit tal-UE” huwa disponibbli fuq is-sit web tal-QEA ([eca.europa.eu](http://eca.europa.eu)) bi 23 lingwa tal-UE. Dan ir-rapport analitiku mhuwiex rapport tal-awditjar. Huwa għandu l-għan li jaġġorna l-analizi preċedenti tal-QEA dwar it-trekkjar klimatiku fil-baġit tal-UE, kif mitlub mill-Kunsill u mill-Parlament Ewropew.

*Informazzjoni dwar il-miżuri li l-QEA ħadet b'reazzjoni għall-pandemija tal-COVID-19 tista' tinstab [hawnhekk](#).*

### Kuntatt għall-istampa għal dan ir-rapport analitiku

Claudia Spiti - [claudia.spiti@eca.europa.eu](mailto:claudia.spiti@eca.europa.eu) - T: (+352) 4398 45547 / M: (+352) 691 553547